



बर्दघाट नगरपालिका

नवलपरासी जिल्ला,
लुम्बिनी प्रदेश, नेपाल

स्थानीय राजपत्र

खण्ड ६

आषाढ, ०५ गते २०७९ साल

संख्या: ०१

भाग-२

नगर कार्यपालिकाको मिति: २०७९/०२/२८ मा स्वीकृत भएको देहाय वमोजिमको कार्यविधि स्थानीय सरकार संचालन ऐन, २०७४ वमोजिम सर्वसाधारणको जानकारीको लागि प्रकाशन गरिएको छ ।

बर्दघाट नगरपालिकाको

एक शैक्षिक संस्था एक उद्यम कार्यक्रम कार्यान्वयन
कार्यविधि, २०७९

१. प्रस्तावना: राष्ट्रिय युवा नीति, २०७२ र युथ भिजन २०२५ निर्देशित गरेअनुसार उद्यमशिलता मार्फत सार्वजनिक शिक्षाको सबलीकरणका लागि शैक्षिक संस्थामार्फत एक शैक्षिक संस्था एक उद्यम कार्यक्रमलाई प्रभावकारी रूपमा कार्यान्वयन गर्ने उद्देश्यले बर्दघाट नगरपालिकाले यो कार्यविधि बनाएको छ ।

२. संक्षिप्त नाम र प्रारम्भ : (१) यो कार्यविधि नाम एक शैक्षिक संस्था एक उद्यम कार्यक्रम कार्यान्वयन कार्यविधि, २०७९ रहेको छ ।

(२) यो कार्यविधि बर्दघाट नगरपालिकाको कार्यपालिकाले स्वीकृत गरेको मितिदेखि लागु हुनेछ ।

३ परिभाषा: विषय वा प्रसंगले अर्को अर्थ नलागेमा यस कार्यविधिमा-

क) “ एक शैक्षिक संस्था एक उद्यम कार्यक्रम” भन्नाले नगरपालिकाभित्रका प्राविधिक तथा व्यवसायिक धार/ शिक्षा लागु भएका वा नमुना सामुदायिक माध्यमिक विद्यालयहरूमा उद्यमशिलता विकासका लागि सञ्चालित कार्यक्रम सम्झनुपर्दछ ।

ख) “प्रमुख” भन्नाले बर्दघाट नगरपालिकाको प्रमुख लाई सम्झनु पर्दछ ।

ग) “उपप्रमुख” भन्नाले बर्दघाट नगरपालिकाको उपप्रमुख लाई सम्झनु पर्दछ ।

घ) “मन्त्रालय” भन्नाले युवा तथा खेलकुद मन्त्रालय सम्झनुपर्दछ ।

ङ) “शैक्षिक संस्था” भन्नाले एक शैक्षिक संस्था एक उद्यम कार्यक्रम लागु भएका शैक्षिक संस्था सम्झनु पर्दछ ।

च) “विद्यार्थी उद्यमी क्लव” भन्नाले एक शैक्षिक संस्था एक उद्यम कार्यक्रम सञ्चालनका लागि गठन गरिएको विद्यार्थी उद्यमी क्लव सम्झनुपर्दछ ।

छ) “उद्यम कोष” भन्नाले एक शैक्षिक संस्था एक उद्यम कार्यक्रम लागु भएका शैक्षिक संस्थामा उद्यम सञ्चालनका लागि स्थापित कोष सम्झनुपर्दछ ।

ज) “उद्यमको संचालक समिति” भन्नाले उद्यमको सञ्चालन गर्ने समितिलाई सम्झनुपर्दछ ।

झ) “संरक्षक समिति” भन्नाले एक शैक्षिक संस्थाका एक उद्यम कार्यक्रमको संरक्षणका लागि गठित समिति सम्झनुपर्दछ ।

ञ) “साझेदार संस्था” भन्नाले एक शैक्षिक संस्था एक उद्यम कार्यक्रम सञ्चालनका लागि प्राविधिक सेवा र सहयोग उपलब्ध गराई साझेदारीमा काम गर्ने संस्थालाई सम्झनुपर्दछ ।

ट) पूर्व विद्यार्थी मञ्च भन्नाले विगतमा सम्बन्धित शैक्षिक संस्थामा अध्ययन गरी हाल विभिन्न निकाय तथा क्षेत्रमा रहेका विद्यार्थीहरूबाट गठन भएको मञ्च सम्झनुपर्दछ ।

ठ) “विज्ञ” भन्नाले सम्बन्धित विषयमा ज्ञान, सीप, अनुभव र दक्षता भएको व्यक्ति सम्झनु पर्दछ ।

ड) “विद्यार्थी कल्याण कार्यक्रम” भन्नाले विद्यार्थीको शैक्षिक उपलब्धि वृद्धि गर्ने विद्यार्थी प्रोत्साहनका कार्यक्रमहरूलाई सम्झनुपर्छ ।

ढ) “प्राविधिक तथा व्यावसायिक धार” भन्नाले विद्यालय तहमा कक्षा ९-१२ प्राविधिक तथा व्यावसायिक शिक्षा लागु भएका विद्यालय सम्झनुपर्छ।

ण) “सामुदायिक विद्यालयमा प्राविधिक शिक्षा” भन्नाले प्राविधिक शिक्षा तथा व्यावसायिक तालिम परिषद् बाट स्वीकृति लिई सञ्चालन भएका सामुदायिक माध्यमिक विद्यालय सम्झनुपर्दछ ।

त) “नमुना विद्यालय” भन्नाले शिक्षा तथा मानव स्रोत विकास केन्द्रबाट नमुना विकासका लागि छनौट गरेका विद्यालय साथै सम्बन्धित प्रदेश सरकार तथा स्थानीय तहले छनोट गरेका सामुदायिक माध्यमिक विद्यालय सम्झनुपर्छ ।

४. उद्देश्य: एक शैक्षिक संस्था एक उद्यम कार्यक्रमको प्रमुख उद्देश्य उद्यमशिलता मार्फत् सार्वजनिक शिक्षाको सबलीकरण गर्नु हो भने अन्य उद्देश्यहरु देहायबमोजिम रहेका छन्।

क) शैक्षिक संस्थामार्फत् सामाजिक रुपान्तरण गर्ने।

ख) शैक्षिक संस्थालाई उद्यम गर्ने सिकाइ स्थलको रुपमा विकास गर्ने।

ग) सार्वजनिक शिक्षामा गुणस्तर, नवप्रवर्तन तथा उद्यमशिलता विकास गरी शैक्षिक रुपान्तरण गर्ने।

घ) सार्वजनिक शिक्षाको सबलीकरण गर्ने।

५. लक्षित शैक्षिक संस्था : देशभरीका प्राविधिक तथा व्यवसायिक धार/ शिक्षा लागु भएका वा नमुना सामुदायिक माध्यमिक विद्यालयहरु लक्षित शैक्षिक संस्था हुनेछन्।

६. उद्यम क्षेत्र: शैक्षिक संस्थाले उद्यम गर्न सकिने व्यवसायिक क्षेत्रहरु देहायबमोजिम रहेका छन्।

क) कृषि तथा पशुपन्छीमा आधारित उद्यम व्यवसाय,

ख) वन (जडीबुटी, वनपैदावार) मा आधारित उद्यम व्यवसाय,

ग) विज्ञान तथा सूचना प्रविधि र सञ्चारमा आधारित उद्यम व्यवसाय,

घ) पर्यटन प्रवर्द्धन (होटल, होमस्टे, रिसोर्ट) मा आधारित उद्यम व्यवसाय,

ङ) निर्माणमा आधारित उद्यम व्यवसाय,

च) कलामा आधारित उद्यम व्यवसाय,

छ) संस्कृति, साहित्य सिर्जना, गीत संगीतमा आधारित भई गरिने उद्यम व्यवसाय,

ज) विद्यालयले आवश्यकता महसुस गरी छनौट गरिने अन्य उद्यम व्यवसाय।

७. विद्यार्थी उद्यमी क्लव: १) एक शैक्षिक संस्था एक उद्यम कार्यक्रम लागु गरिएका विद्यालयमा कक्षा ९, १०, ११ र १२ कक्षामा अध्ययनरत छात्र तथा छात्रा तर्फको

प्रथम विद्यार्थी तथा विद्यालयले तोकेका अन्य ७ जना विद्यार्थी सम्मिलित १५ सदस्यीय विद्यार्थी उद्यमी क्लव रहनेछ ।

२) विद्यार्थी उद्यमी क्लवको काम कर्तव्य अधिकार देहायबमोजिम हुनेछ ।

क) एक शैक्षिक संस्था एक उद्यम कार्यक्रम सञ्चालन, रेखदेख र व्यवस्थापन गर्ने ।

ख) एक शैक्षिक संस्था एक उद्यम कार्यक्रम सञ्चालनको लागि सरोकारवालाहरूसँग सहकार्य, समन्वय, साझेदारी गर्ने ।

ग) एक शैक्षिक संस्था एक उद्यम कार्यक्रमको लागि उपयुक्त उद्यम छनोट गर्ने ।

घ) एक शैक्षिक संस्थाका एक उद्यम कार्यक्रम को कार्ययोजना बनाई लागु गर्ने ।

ङ) एक शैक्षिक संस्था एक उद्यम कार्यक्रमको प्रोफाइल बनाई अभिलेख अद्यावधिक गर्ने ।

ड) कम्तीमा वर्षको २ पटक अभिभावकहरूलाई सम्बन्धित उद्यमको विषयमा अभिमुखीकरण गर्ने ।

च) उद्यम कोषबाट थप उद्यम विस्तार, उद्यमशिलता विकास तथा विद्यार्थी कल्याणका कार्यक्रम गर्ने ।

८. उद्यम कोषको सञ्चालन: १) एक शैक्षिक संस्था एक उद्यम कार्यक्रम लागु भएका शैक्षिक संस्थामा उद्यम सञ्चालनका लागि स्थापित उद्यम उद्भ्रम कोष रहनेछ । उक्त कोष सञ्चालन गर्नको लागि देहायबमोजिम उद्यम कोष सञ्चालक समिति रहनेछ ।

क) विद्यालयको प्रधानाध्यापक अध्यक्ष

ख) उद्यमी विद्यार्थी क्लवका अध्यक्ष - सदस्य

ग) विद्यालयको लेखा हेर्ने कर्मचारी - सदस्यसचिव

२) उद्यम को सञ्चालक समितिको काम कर्तव्य अधिकार देहायबमोजिम हुनेछ ।

क) उद्यमको सञ्चालन रकम परिचालन र लेखाङ्कन गर्ने ।

ख) उद्यम कोषको आम्दानीबाट विद्यार्थी कल्याणका कार्यक्रम गर्न ५० प्रतिशतमा नबढ्ने गरी रकम निकासा गर्ने ।

ग) उद्यम कोषको विस्तार, संरक्षण, सम्बर्द्धन गर्ने ।

घ) उद्यम कोषमा जम्मा भएको रकमको उच्चतम सदुपयोग गर्ने ।

ङ) अन्य आवश्यक कामहरु गर्ने गराउने ।

३) उद्यम कोषमा देखाएबमोजिमको रकम जम्मा गर्नु पर्नेछ ।

क) शैक्षिक संस्थामा अध्ययनरत विद्यार्थीका अभिभावकहरूबाट उद्यम गर्न वार्षिक रुपमा सङ्कलित रकम

ख) प्रदेश सरकारबाट प्राप्त अनुदान

ग) उद्यमबाट प्राप्त आम्दानी

घ) पूर्व विद्यार्थी मञ्चबाट उद्यम सञ्चालनार्थ स्वेच्छिक रुपमा प्राप्त रकम

ङ) सम्बन्धित स्थानीय तहबाट प्राप्त रकम

च) अन्य व्यक्ति संघसंस्थाबाट अनुदानस्वरुप प्राप्त रकम

४) उद्यम कोषबाट देहायअनुसार खर्च गर्न सकिनेछ । उद्यम कोषको सम्पूर्ण आम्दानी उद्यम सञ्चालन, विस्तार तथा प्रवर्द्धन मा खर्च गर्नुपर्नेछ । उद्यम कोषको आम्दानीको ५० प्रतिशतमा नबढ्ने गरी विद्यार्थी कल्याणका कार्यक्रममा खर्च गर्न सकिनेछ ।

९. संरक्षक समितिको गठन: १) एक शैक्षिक संस्था एक उद्यम कार्यक्रमको संरक्षकका रुपमा देहाय बमोजिमको एक संरक्षक समिति रहनेछ:

क) विद्यालय व्यवस्थापन समितिका अध्यक्ष अध्यक्ष

ख) विद्यालय रहेको वडाको अध्यक्ष सदस्य

ग) विद्यालयको प्रधानाध्यापक सदस्य सचिव

२) संरक्षक समितिको काम, कर्तव्य र अधिकार देहायबमोजिम हुनेछ:

क) अभिभावकहरूलाई कार्यक्रमको विषयमा अभिमुखीकरण गरी उद्यम कोषमा रकम जुटाउने ।

ख) एक शैक्षिक संस्था एक उद्यम कार्यक्रमलाई आवश्यक पर्ने सहयोग जुटाउने ।

ग) विद्यार्थी उद्यमी क्लबलाई उद्यम सञ्चालनको लागि सबै प्रकारको सहजीकरण, क्षमता विकासका कार्यक्रम

सञ्चालन गर्ने गराउने ।

घ) एक शैक्षिक संस्था एक उद्यम कार्यक्रमको समग्र अनुगमन, मूल्याङ्कन तथा उद्यम प्रोफाइल तयार गरी

सम्बन्धित निकायमा पेस गर्न लगाउने ।

१०. शैक्षिक संस्था छनोटका आधारहरू: १) दफा ६ मा उल्लेखित उद्यम क्षेत्रहरू मध्ये कुनै एक क्षेत्रमा उद्यम गर्न इच्छुक शैक्षिक संस्थालाई उद्यम सञ्चालन गर्नका लागि देहायका छनोटका आधारहरू निर्धारण गरिएको छ ।

११. सूचना प्रकाशन: (१) एक शैक्षिक संस्था एक उद्यम कार्यक्रममा सहभागिताका लागि नगरपालिकाको कार्यालयबाट इच्छुक शैक्षिक संस्थाहरूको जानकारीका लागि १५ दिने सार्वजनिक सूचना प्रकाशन गरिनेछ ।

२) उपदफा १ बमोजिम सूचना प्रकाशित भएपछि एक शैक्षिक संस्था एक उद्यम कार्यक्रम सञ्चालन गर्न चाहने

विद्यालयहरूले अनुसूची १ बमोजिमको ढाँचामा निवेदन र अनुसूची २ बमोजिमको ढाँचामा उद्यमको व्यावसायिक परियोजना प्रस्ताव पेस गर्नुपर्नेछ ।

३) शैक्षिक संस्था छनोट समितिले बर्दघाट नगरपालिकाको कार्यालयमा प्राप्त भएका प्रस्ताव र व्यावसायिक योजना

मूल्याङ्कन गरी छनोट गर्न सम्बन्धित क्षेत्रको विज्ञसमेत रहने गरी कम्तीमा तीन सदस्य समितिमाफर्त् शैक्षिक संस्था छनोट गर्नुपर्नेछ ।

४) शैक्षिक संस्था छनोट समितिले जिल्ला युवा समितिका अध्यक्ष लाई अनिवार्य रूपमा आमन्त्रण गर्नु पर्नेछ ।

५) शैक्षिक संस्था छनोट समितिको बैठक सम्बन्धी कार्यविधि र छनोट सम्बन्धी आवश्यक मापदण्ड सो समिति

आफैले निर्धारण गरे बमोजिम हुनेछ ।

६) शैक्षिक संस्था छनोट समितिले प्राप्त उद्घम परियोजना प्रस्ताव उपर छानविन तथा आवश्यकताअनुसार

विद्यालयहरूको स्थलगत अनुगमनसमेत गर्न सक्नेछ ।

१२. उद्यम सम्झौता: १) शैक्षिक संस्था छनोट समितिबाट छनोट भएका शैक्षिक संस्था र नगरपालिकाबिच तोकिए बमोजिमको ढाँचामा द्विपक्षीय सम्झौता गरिने छ ।

१३. प्रतिवेदन: १) शैक्षिक संस्थाले एक शैक्षिक संस्था एक उद्यम कार्यक्रम सञ्चालन गर्न गरेको सम्झौता भएको एक महिनाभित्र प्रारम्भिक प्रतिवेदन सम्बन्धित स्थानीय तहमा पेस गर्नुपर्नेछ । त्यसपछि चौमासिक रूपमा वित्तीय र भौतिक प्रगति पठाउनुपर्नेछ ।

१४. लेखा परीक्षण: १) एक शैक्षिक संस्था एक उद्यम कार्यक्रमको लेखा प्रणाली नेपाल सरकारले तोकेको ढाँचामा र छुट्टै राख्नुपर्नेछ ।

२) उद्यमको आर्थिक कारोबारको लेखापरीक्षण शैक्षिक संस्थाले सूचीकृत गरेका दर्तावाला लेखापरीक्षक मध्येबाट गराउनुपर्नेछ ।

३) लेखापरीक्षकको प्रतिवेदनलाई सामाजिक लेखापरीक्षण गरी सार्वजनिक गर्ने दायित्व सम्बन्धित शैक्षिक संस्थाको हुनेछ ।

१५. अनुगमन तथा मूल्याङ्कन: १) एक शैक्षिक संस्था एक उद्यम कार्यक्रमको अनुगमन सम्बन्धित अभिभावक, विद्यालय व्यवस्थापन समिति, शिक्षक अभिभावक सङ्घ र सम्बन्धित स्थानीय तहबाट समेत गरिनेछ । यसको अभिलेख विद्यार्थी उद्यमी क्लबले राख्नुपर्नेछ ।

२) आवश्यकताअनुसार प्रदेश सरकार र केन्द्रीय निकाय तथा सरोकारवाला पक्षबाट पनि कार्यक्रमको प्रभावकारिताका लागि अनुगमन निरीक्षण र अध्ययनसमेत गरी पृष्ठपोषण तथा सुझावहरु लिन सक्नेछ ।

१६. पुरस्कार : बर्दघाट नगरपालिकाले एक संस्था एक उद्यम कार्यक्रमलाई प्रभावकारी र नतिजामुखी बनाउन निम्न सूचकका आधारमा उच्चतम अङ्क हासिल गर्ने शैक्षिक संस्थालाई नगद पुरस्कार तथा प्रमाणपत्र प्रदान गर्न सक्नेछ ।

- क) अधिकतम रोजगार सिर्जनाको अवस्था,
- ख) स्थानीय स्रोत र साधनको अधिकतम प्रयोग,
- ग) निर्यातमा वृद्धि र आयात प्रतिस्थापनमा पुर्याएको योगदान,
- घ) उत्पादन गरिएका सामग्रीहरूको गुणस्तर,
- ङ) उद्यममार्फत नवप्रवर्तन तथा उद्यमशिलता विकास,
- च) अभिभावक, स्थानीय समुदाय तथा क्षेत्रमा पारेको सकारात्मक प्रभाव,
- छ) उद्यम कोषमा भएको वृद्धिको अवस्था,
- ज) कार्ययोजनाअनुसार कार्यसम्पादन ।

१७. दण्ड सजाय: १) एक शैक्षिक संस्था एक उद्यम कार्यक्रममा छनौट भएको शैक्षिक संस्थाले प्रस्ताव गरिएबमोजिमको सम्झौता गर्न नआएमा त्यस्ता शैक्षिक संस्थालाई नगरपालिकाबाट सञ्चालन गरिने कार्यक्रमहरूमा सहभागी गराईने छैन ।

२) शैक्षिक संस्थासँग सम्झौता भइसकेपछि सम्झौताअनुसार गुणस्तरीय कार्यसम्पन्न नगरेमा तथा दिएको बजेट हिनामिना गरेमा उक्त शैक्षिक संस्थाबाट क्षतिपूर्ति समेत भराई प्रचलित कानुनबमोजिम आवश्यक कारबाही गरिनेछ ।

१८. विविध: यस कार्यविधि बमोजिम एक शैक्षिक संस्था एक उत्तम कार्यक्रममा आवश्यक सहयोग गर्नु सम्बन्धित सबैको कर्तव्य हुनेछ ।

१९. निर्देशनको पालना: सङ्घ, प्रदेश तथा स्थानीय सरकारले दिएको निर्देशनको पालना गर्नुपर्नेछ ।

२०. कार्य ढाँचा संशोधन गर्न सक्ने: आवश्यकताअनुसार नगरपालिकाबाट कार्यढाँचा संशोधन गर्न सकिनेछ ।

२१. बाधा अड्काउ फुकाउने: यो कार्यक्रम कार्यान्वयनमा कुनै बाधा आइपरेमा नगरकार्यपालिका बाट बाधा अड्काउ फुकाउन सकिनेछ ।

बर्दघाट नगरपालिका

अनुसूची १

(दफा ११ उपदफा २ सँग सम्बन्धित)

एक शैक्षिक संस्था एक उद्यम कार्यक्रम सञ्चालन गर्न चाहने विद्यालयहरूको लागि निवेदनको ढाँचा

श्रीमान नगर प्रमुख ज्यू,

बर्दघाट नगरपालिका,

नवलपरासी (बर्दघाट सुस्ता पश्चिम)।

महोदय,

त्यस नगरपालिकाबाट मिति..... मा प्रकाशित सूचन अनुसार हाम्रो विद्यालयमा एक शैक्षिक संस्था एक उद्यम कार्यक्रम सञ्चालन गर्ने इच्छा भएकोले निम्न विवरणसहित देहायका कागजातहरू संलग्न गरी यो प्रस्ताव पेस गरिएको छ।

१. विद्यालयको नाम र ठेगाना

२. प्राविधिक तथा व्यवसायिक धार/ शिक्षा भए विषय र नमुना विकासको लागि छनोट भएको भए मिति:

३. प्रधानाध्यापकको नाम र सम्पर्क नम्बर:

४. उद्यमी विद्यार्थी क्लबको अध्यक्ष नाम र सम्पर्क नम्बर:

५. उद्यम गर्न चाहेको व्यवसायिक क्षेत्र:

६. कक्षागत विद्यार्थी विवरण कक्षा (९-१२):

७. जग्गासम्बन्धी विवरण:

क) विद्यालयको नाममा रहेको:

ख) विद्यालयको हकभोग प्राप्त:

ग) वर्तमानमा उपयोगको अवस्था:

घ) भौतिक पूर्वाधार सम्बन्धी विवरण:

१. कक्षाकोठा संख्या:

२. कक्षाकोठा उपयोगको अवस्था:

३. प्रयोगशालाको अवस्था:

४. पानी बिजुलीको उपलब्धता:

ड) उपलब्ध अन्य साधन स्रोतको विवरण:

छ) उद्यम कोषसम्बन्धी विवरण:

१. कोष रहेको बैंकको नाम:

२. खाता नम्बर:

३. कोष सञ्चालकहरूको नाम:

हस्ताक्षर

हस्ताक्षर

उद्यमी विद्यार्थी क्लब अध्यक्षको नाम:

प्रधानाध्यापकको नाम:

मिति:

मिति:

नोट: व्यावसायिक परियोजना प्रस्ताव अलग्गै पेस गर्नुपर्नेछ ।

बर्दघाट नगरपालिका

अनुसूची १

(दफा ११ उपदफा २ सँग सम्बन्धित)

व्यावसायिक परियोजना प्रस्तावको नमुना ढाँचा

क्र.सं.	विवरण	विवरणको विस्तृतीकरण
१	उद्यमको नाम,सङ्क्षिप्त परिचय र उद्देश्य	विद्यार्थी उद्यमी क्लवको नाम:..... उद्यमको सङ्क्षिप्त परिचय(उद्यमको नाम पृष्ठभूमि):..... उद्यमको उद्देश्य:..... उद्यमको क्षेत्र:..... उद्यमबाट उत्पादन हुने वस्तुको नाम:.....
२	उद्यम सञ्चालन हुने स्थान	प्रदेश.....जिल्ला.....नपा.....वडा नं..... टोल.....
३	उद्यममा संलग्न हुने अनुमानित जनशक्ति	छात्र..... छात्रा..... जनशक्तिको प्राप्ति.....(स्थानीयस्तर वा बाह्य)
४	प्रयोग हुने कच्चा पदार्थ	कच्चा पदार्थको नाम..... स्रोत(स्थानीय वा बाह्य).....
५	प्रयोग हुने मेसीनरी औजारको विवरण	नाम..... अनुमानित लागत..... स्रोत..... (स्थानीय वा बाह्य)
६	उद्यमका लागि अनुमानित लागत	कूल रु..... चल पुँजी रु..... अचल पुँजी रु..... अचल पुँजीको नाम..... आफ्नो लगानी.....

		बाह्य लगानी.....
७	उत्पादित वस्तुको बजार क्षेत्र	बजारको नाम..... (स्थानीय/जिल्ला/प्रदेश/राष्ट्रिय) दुरी..... ढुवानी खर्च..... लक्षित ग्राहकहरू..... प्रतिष्पर्धाको अवस्था..... बजार विकासको सम्भावना.....
८	उत्पादित बस्तुको बजार क्षेत्र	बजारको नाम स्थानीय/जिल्ला प्रदेश/ राष्ट्रिय दुरी ढुवानी खर्च..... लक्षित ग्राहकहरू..... प्रतिस्पर्धाको अवस्था..... बजार विकासको सम्भावना
९	रोजगारी पाउने विद्यार्थी अनुमानित संख्या(विद्यार्थी अद्यमी क्लव बाहेक)	छात्र..... छत्रा..... अन्य..... जम्मा.....
१०	उद्यम सञ्चालन गर्न आवश्यक प्राविधिक जनशक्तिको उपलब्धता	उपलब्ध रहेको उपलब्ध नरहेको.....

११	अन्य(प्रविधिक प्रयोग)
१२	उद्यम कार्यान्वयन योजना(५ वर्षको)

नोट: यो व्यावसायिक योजनाको एउटा नमुना हो । उल्लेखित विवरणहरु नछुटाई थप विस्तृत विवरणहरु समावेश गरी सृजानात्मक रुपमा व्यावसायिक बनाउन सकिनेछ ।

आज्ञाले,
(मेघनाथ पाध्या)
प्रमुख प्रशासकीय अधिकृत